



राजभवन सूचना परिसर, उत्तराखण्ड
प्रेसविज्ञप्ति

कांग्रेस ने राज्यपाल के समक्ष सरकार बनाने का दावा प्रस्तुत किया।

देहरादून 09 मार्च, 2012:-

कांग्रेस के प्रदेश अध्यक्ष श्री यशपाल आर्या ने उत्तराखण्ड के कांग्रेस प्रभारी चौधरी वीरेन्द्र सिंह के साथ आज अपराह्न में राजभवन पहुँचकर राज्यपाल श्रीमती मार्ग्रेट आल्वा के समक्ष तीनों निर्दलीय विधायकों व एक यू0के0डी0पी0के विधायक का समर्थन प्राप्त होने का प्रमाण देकर सरकार बनाने का दावा प्रस्तुत करते हुए 36 विधायकों की सूची राज्यपाल को सौंपी।

उन्होंने अपने साथ आये लालकुँआ विधान सभा क्षेत्र से निर्वाचित निर्दलीय विधायक श्री हरीश दुर्गापाल, टिहरी से निर्वाचित निर्दलीय विधायक श्री दिनेश धनै, देवप्रयास से निर्वाचित निर्दलीय विधायक श्री मंत्री प्रसाद नैथानी सहित उत्तराखण्ड क्रान्ति दल के यमुनोत्री विधान सभा क्षेत्र निर्वाचित विधायक श्री प्रीतम सिंह पंवार की राज्यपाल से मुलाकात कराकर यह दावा प्रस्तुत किया।

इस अवसर पर राज्यपाल ने कहा कि कांग्रेस विधान मण्डल दल के नेता का नाम का चयन होने के बाद ही सरकार गठन की संवैधानिक प्रक्रिया गतिमान हो सकेगी। श्री यशपाल आर्या के साथ तीसरे विधान सभा चुनाव में निर्वाचित अधिकांश कांग्रेसी विधायक उपस्थित थे।

-----0-----